

श्री.धोंडीराम कारभारी राऊत, तत्कालीन
विस्तार अधिकारी, शिक्षण बीट बारागाव नांदुर,
ता.राहुरी, जि.अहमदनगर यांच्या विरुद्ध
बजावण्यात आलेले दोषारोप दगळण्याबाबत.

जिल्हा परिषद अहमदनगर

शिक्षण विभाग प्राथमिक

आदेश क्रमांक कार्या/खाचौ/५३४/२०२३

अहमदनगर दि.१९/०५/२०२३

- वाचा- १.शासनाचे ज्ञापन विचौअ-१२१९/प्रक.५२/प्रशा-३ दि.३०/०४/२०१९
२.शासनाचे आदेश क्र. विचौअ-१२१९/प्रक.५२/प्रशा-३ दि.०५/१२/२०१९
३.शासनाचे पत्र विचौअ-१२१९/प्रक.५२/प्रशा-३ दि.३०/०७/२०२०
४. प्रादेशिक विभागीय चौकशी अधिकारी, पुणे विभाग पुणे यांचे क्र विभाचौ/कावि/४८/२२
दि.२१/०३/२०२२ चे पत्र
५.मा.आयुक्त (शिक्षण)पुणे यांचा क्र.आस्था.अ.१०३/पुविअ/धनवे/समायोजन २२/२०१८/५५
दि.०३/०१/२०२२ चा अहवाल
६.मा.उप सचिव महाराष्ट्र शासन, शालेय शिक्षण व क्रिडा विभाग,यांचे कडील आदेश क्रमांक
विचौअ-१२१९/प्र.क्र.५२/प्रशा-३ दि.३०/११/२०२२

श्री.बाळासाहेब धनवे, तत्का.गटशिक्षणाधिकारी पंचायत समिती राहुरी, श्री.धोंडीराम कारभारी
राऊत, तत्कालीन विस्तार अधिकारी शिक्षण, बीट बारागाव नांदुर, ता.राहुरी जि.अहमदनगर,
श्री.चंद्रकांत सोनार,तत्का.विस्तार अधिकारी शिक्षण, बीट बारागाव नांदुर, ता.राहुरी जि.अहमदनगर,
श्रीम.कांता घावटे,केंद्रप्रमुख बारागाव नांदुर ,ता.राहुरी, जि.अहमदनगर व श्रीम.सुरेखा साळे, तत्का.
मुख्याध्यापिका जि.प.प्राथ शाळा मोमीन आखाडा, ता.राहुरी, जि.अहमदनगर यांनी सदर पदावर
कार्यरत असताना केलेल्या प्रशासकीय अनियमितते प्रकरणी शासनाने त्यांच्या विरुद्ध संदर्भ क्रमांक १
चे ज्ञापनान्वये महाराष्ट्र नागरी सेवा (शिस्त व अपील) नियम १९७९ मधील नियम ८ व १२ अन्वये
एकत्रित शिस्तभंगाची कार्यवाही आदेशीत करण्यात आलेली आहे. सदर ज्ञापनाद्वारे श्री.धोंडीराम
कारभारी राऊत यांचेवर पुढील प्रमाणे दोषारोप ठेवण्यात आलेले आहेत.

बाब.क्र.१ श्री.धोंडीराम कारभारी राऊत दि.१०/०५/२०१५ ते दि.१८/०६/२०१५ या कालावधीत
कार्यरत असताना दि.३० सप्टेंबर २०१३ चा पट, विद्यार्थी हजेरी व शाळेची संच मान्यता यावरून
जि.प.प्राथ.शाळा मोमीन आखाडा, ता.राहुरी येथील १ शिक्षक अतिरिक्त ठरत असताना सदरील
शिक्षकाचे समायोजन सन २०१४-१५ चे समायोजन प्रक्रिये करिता वरिष्ठांचे निदर्शनास आणणे
आवश्यक होते. त्यामुळे एका अतिरिक्त शिक्षकाचे वेळीच समायोजन झालेले नाही.

बाब क्र.२. सन २०१३ मधील संच मान्यतेनुसार जिल्हा परिषद प्राथमिक शाळा मोमीन आखाडा
ता.राहुरी येथील एका अतिरिक्त प्राथ.शिक्षकाचे सन २०१४ मध्ये समायोजन न झाल्याने सदर
अतिरिक्त शिक्षकास रु.५,५६,८५९/- एवढी रक्कम वेतनापोटी अतिप्रदान झाल्याने शासनाचे आर्थिक
नुकसान झाले.

उक्त अनियमितता करुन त्यांनी महाराष्ट्र जिल्हा परिषद जिल्हा सेवा(वर्तणूक) नियम १९६७ मधील नियम ३ चा भंग केलेला आहे.

सदर दोषारापांचे अनुषंगाने संदर्भ क्र.६ अन्वये श्री.राऊत यांनी दि.१०/०६/२०१९ चे बचावाचे लेखी खुलासा मा.आयुक्त (शिक्षण) पुणे यांचेमार्फत प्राप्त विभागीय शिक्षण उपसंचालक, पुणे यांचा दि.७/१२/२०२१ अन्वये सादर केलेला अहवाल व उपलब्ध कागदपत्रे विचारात घेता श्री.राऊत यांचेवर ठेवण्यात आलेल्या दोषारोपावरुन त्यांचा अनियमितता झालेल्या पदावरील कार्यरत कालावधी दि.१०/०५/२०१५ ते दि.१८/०६/२०१५ हा साधारण १ महिना ८ दिवसांचा असल्याचे स्पष्ट होत आहे.सदर शिक्षक समायोजनाचे काम शासन निर्णय दि.१२/०५/२०११ नुसार दि.३१/१०/२०१४ पर्यंत पूर्ण आवश्यक होते.तथापि सदर अनियमिततेच्या कालावधीत श्री.राऊत,विस्तार अधिकारी शिक्षण या पदावर कार्यरत नव्हते. त्यामुळे सदर अनियमिततेस श्री.धोंडीराम कारभारी राऊत, तत्का.विस्तार अधिकारी शिक्षण यांना जबाबदार धरणे उचित नसलेचे आदेशात नमूद करण्यात आलेले आहे.सबब विभागीय चौकशी नियम पुस्तिका,१९९१ मधील ३.१४ (१)(अ) मधील तरतुदीनुसार श्री.धोंडीराम कारभारी राऊत यांच्या विरुद्ध बजावण्यात आलेले दोषारोप (बाब क्र.१ व बाब.क्र.२) वगळण्याचा निर्णय शासनाने घेतलेला आहे.

ज्याअर्थी शासनाने श्री.धोंडीराम कारभारी राऊत, तत्का.विस्तार अधिकारी शिक्षण, बीट बारागाव नांदुर ता.राहुरी सर्व दोषारोपातून वगळलेले आहे त्याअर्थी मी मुख्य कार्यकारी अधिकारी जिल्हा परिषद अहमदनगर श्री.धोंडीराम कारभारी राऊत तत्कालीन विस्तार अधिकारी शिक्षण, बीट बारागाव नांदुर, ता.राहुरी, जि.अहमदनगर यांना बजावण्यात आलेले दोषारोप क्र.१ व २ चौकशी नियम पुस्तिका १९९१ मधील परिच्छेद ३.१४ (अ) अन्वये वगळत आहे.

सदर आदेश जिल्हा परिषदेच्या www.zpahmednagar.gov.in या संकेतस्थळाव उपलब्ध असून त्याचा सांकेतांक..20220519.16.0069..... असा आहे.सदर आदेशाची नोंद संबंधिताचे मुळ सेवापुस्तकात घेण्यात यावी.


(आशिष येरेकर,भा.प्र.से.)
मुख्य कार्यकारी अधिकारी
जिल्हा परिषद अहमदनगर

प्रति,

श्री. धोंडीराम कारभारी राऊत, तत्का.विस्तार अधिकारी शिक्षण, बीट बारागाव नांदुर, ता.राहुरी, जि.अहमदनगर (सेवानिवृत्त)

प्रत:- गटशिक्षणाधिकारी पंचायत समिती कोपरगाव

२/-सदरचा आदेश संबंधितास बजावून दुय्यम प्रतिवर दिनांकीत स्वाक्षरीची प्रत इकडील कार्यालयास सादर करावी


(आशिष येरेकर,भा.प्र.से.)
मुख्य कार्यकारी अधिकारी
जिल्हा परिषद अहमदनगर